

# സാമൂഹ്യശാസ്ത്രം I

## അധ്യായം 5



### സംസ്കാരവും ദേശീയതയും

1. ഇന്ത്യൻ ജനതയെ അവർ അനുഭവിക്കുന്ന ചൂഷണത്തെയും അവകാശനിഷേധങ്ങളെയും കുറിച്ച് ബോധവാന്മാരാക്കുന്നതിൽ പത്രങ്ങൾ വഹിച്ച പങ്ക് പരിശോധിക്കുക?

- ഇന്ത്യയുടെ ഓരോ ഭാഗത്തും നടക്കുന്ന അടിച്ചമർത്തലിനെയും മർദ്ദകരണത്തെയും കൂട്ടക്കൊലയെയും കുറിച്ച് ഇന്ത്യയിലെമ്പാടുമുള്ള ജനങ്ങൾക്ക് വിവരം നൽകി.
- ഇന്ത്യൻ സമൂഹത്തിലെ തിന്മകൾക്കും അനാചാരങ്ങൾക്കുമെതിരായി നടക്കുന്ന സാമൂഹിക പരിഷ്കരണത്തെക്കുറിച്ച് ജനങ്ങളെ ബോധവാന്മാരാക്കി.
- ബ്രിട്ടീഷ് ഭരണത്തിനെതിരായും ഇന്ത്യയിലെ സാമൂഹികമായ തിന്മകൾക്ക് എതിരായും പ്രതിഷേധിക്കാനും പ്രതികരിക്കാനും ജനങ്ങളെ പ്രേരിപ്പിച്ചു.
- ലോകത്തിന്റെ വിവിധ ഭാഗങ്ങളിൽ സ്വാതന്ത്ര്യത്തിനും ജനാധിപത്യത്തിനും സമത്വത്തിനുമായി ജനങ്ങൾ നടത്തുന്ന പോരാട്ടങ്ങളെക്കുറിച്ച് വിവരം നൽകി.
- ബ്രിട്ടീഷ് ഭരണത്തിന്റെ സാമ്പത്തിക ചൂഷണത്തെക്കുറിച്ച് ജനങ്ങളെ ബോധവാന്മാരാക്കി.
- പ്ലേഗ്, ക്ഷാമം എന്നിവ മൂലം ഇന്ത്യയുടെ വിവിധ ഭാഗങ്ങളിൽ ആയിരക്കണക്കിനുള്ള കൾ മരണപ്പെട്ട വാർത്ത ഇന്ത്യയിലെമ്പാടും എത്തിച്ചു.

2. ദേശീയസമരകാലത്ത് മലയാളഭാഷയിൽ പ്രസിദ്ധീകരിക്കപ്പെട്ട പത്രങ്ങളുടെ പേരുകൾ കണ്ടെത്തി പട്ടികപ്പെടുത്തുക?

- മാതൃഭൂമി
- നസ്രാണി ദീപിക

- സ്വദേശാഭിമാനി
- അൽ അമീൻ
- മലയാള മനോരമ
- കേസരി

3. ദേശീയ കാഴ്ചപ്പാടോടുകൂടി രാജാരാം മോഹൻ റോയ് ഇന്ത്യയിൽ തുടക്കം കുറിച്ച പത്രങ്ങൾ ഏതെല്ലാം?

- സംബാദ് കൗമുദി (ബംഗാളി ഭാഷ)
- മിറാത്-ഉൽ-അക്ബർ (പേർഷ്യൻ ഭാഷ)

4. വർത്തമാനപത്രങ്ങളുടെ ശക്തി മനസ്സിലാക്കിയ ബ്രിട്ടീഷ് ഗവൺമെന്റ് അവയെ നിയന്ത്രിക്കാൻ നടപ്പിലാക്കിയ പ്രധാന ശ്രമം ഏതായിരുന്നു. ആരാണ് നടപ്പിലാക്കിയത്?

- 1878 ൽ ലിട്ടൻ പ്രഭു നടപ്പിലാക്കിയ പ്രാദേശികഭാഷാപത്രനിയമം.
- പ്രാദേശികഭാഷകളിൽ പ്രസിദ്ധീകരിക്കുന്ന പത്രങ്ങൾക്ക് കർശനമായ നിയന്ത്രണങ്ങൾ ഏർപ്പെടുത്തി.

5. ശരിയായ വിദ്യാഭ്യാസം ലഭിക്കുമെങ്കിൽ ഇന്ത്യൻ ജനത എല്ലാവരുടെയും ആദരവിന് പാത്രമാകും ഇത് ആരുടെ കാഴ്ചപ്പാടാണ്?

- രാജാ രാം മോഹൻ റോയ്

6. പാവപ്പെട്ടവനും പണക്കാരനും വിദ്യാഭ്യാസം നേടിയാൽ തങ്ങൾക്കെതിരെയുള്ള കടന്നാക്രമണവും ക്രൂരതയും അടിച്ചമർത്തലും ഒറ്റക്കെട്ടായി നിന്ന് ചെറുക്കാൻ അവർക്ക് കഴിയും. ഇത് ആരുടെ കാഴ്ചപ്പാടാണ്?

- കേശവ് ചന്ദ്ര സെൻ

7. വിദ്യാസമ്പന്നർ മാറ്റത്തിന്റെ വക്താക്കളാണ്. ഇത് ആരുടെ കാഴ്ചപ്പാടാണ്?

- വീരേശലിംഗം

8. ഇന്ത്യയിൽ ദേശീയബോധം വളർത്താൻ നേതാക്കൾ വിദ്യാഭ്യാസം എപ്രകാരം ഉപയോഗപ്പെടുത്തിയെന്ന് വിശദീകരിക്കുക?

- ദേശീയവിദ്യാലയങ്ങൾ സ്ഥാപിച്ചു.
- ദേശീയത വളർത്താൻ ആധുനിക വിദ്യാഭ്യാസം നൽകാൻ പുനെയിൽ ഡക്കാൻ എജ്യൂക്കേഷൻ സൊസൈറ്റി സ്ഥാപിച്ചു.
- മതേതര വിദ്യാഭ്യാസം നൽകി.
- സ്വദേശിപ്രസ്ഥാനം നിരവധി വിദ്യാലയങ്ങൾ സ്ഥാപിച്ചു.
- സ്ത്രീകളുടെ വിദ്യാഭ്യാസത്തിനായി മഹാരാഷ്ട്രയിൽ ആദ്യത്തെ വനിതാ

സർവകലാശാല 1916 ൽ സ്ഥാപിച്ചു.

- രവീന്ദ്രനാഥ ടാഗോർ വിശ്വഭാരതി സർവകലാശാലയിലൂടെ പാശ്ചാത്യ പൗരസ്ത്യ സംസ്കാരങ്ങൾ യോജിപ്പിച്ച് വിദ്യാഭ്യാസം നൽകി.
- പാരമ്പര്യകലകളെ ഉദ്ധരിക്കാൻ വള്ളത്തോൾ നാരായണമേനോൻ തൃശൂരിൽ കേരള കലാമണ്ഡലം സ്ഥാപിച്ചു.
- മഹാത്മാഗാന്ധി വാർധാ വിദ്യാഭ്യാസപദ്ധതി വഴി തൊഴിലധിഷ്ഠിത വിദ്യാഭ്യാസം പ്രചരിപ്പിച്ചു.

9. മഹാത്മാഗാന്ധിയുടെ വാർധാ വിദ്യാഭ്യാസപദ്ധതിയെ കുറിച്ച് കുറിപ്പ് തയ്യാറാക്കുക?

- 1937 ൽ മഹാത്മാഗാന്ധി മുന്നോട്ടുവച്ച പദ്ധതി.
- ലക്ഷ്യം തൊഴിലധിഷ്ഠിത വിദ്യാഭ്യാസം.
- വിദ്യാർത്ഥിയായിരിക്കുമ്പോൾ തൊഴിലുകൾ പഠിച്ചാൽ ജീവിതത്തിന് ഗുണകാരമാകും. ഇത്തരത്തിൽ വളർന്നുവരുന്ന ഒരു തലമുറയിലൂടെ ബ്രിട്ടീഷുകാരെ പ്രതിരോധിക്കാം.

10. പ്രധാനപ്പെട്ട ദേശീയ വിദ്യാലയങ്ങളും അവയുടെ ലക്ഷ്യങ്ങളും പട്ടികപ്പെടുത്തുക?

വർഷം	സ്ഥാപനം	സ്ഥാപകർ	ലക്ഷ്യം
1884	ഡക്കാൻ എജ്യൂക്കേഷൻ സൊസൈറ്റി (പൂനെ)	ജി.ജി. അഗാർക്കർ, ബാലഗംഗാധരതിലക്, മഹാദേവ ഗോവിന്ദ റാനഡെ,	ദേശീയത
1916	വനിതാ സർവകലാശാല (മഹാരാഷ്ട്ര)	ഡി.കെ. കാർവെ	സ്ത്രീകളുടെ ഉന്നമനം
1920	ജാമിഅ മില്ലിയ ഇസ്ലാമിയ (അലിഗഢ്)	മൗലാന മുഹമ്മദലി, ഷൗക്കത്തലി, ഡോ. സക്കീർ ഹുസൈൻ, എം. എ അൻസാരി	മതേതരത്വം
1921	വിശ്വഭാരതി സർവകലാശാല (ബംഗാൾ)	രവീന്ദ്രനാഥ ടാഗോർ	അന്തർദേശീയത
1930	കേരള കലാമണ്ഡലം (തൃശൂർ)	വള്ളത്തോൾ നാരായണമേനോൻ	പാരമ്പര്യകലകളുടെ പുനരുദ്ധാരണം
1937	വാർധാ വിദ്യാഭ്യാസ പദ്ധതി	മഹാത്മാഗാന്ധി	തൊഴിലധിഷ്ഠിത വിദ്യാഭ്യാസം

11. ബംഗാൾ വിഭജനം നടന്ന വർഷം ?

1905

തുടർപ്രവർത്തനങ്ങൾ

1. ദേശീയ സമരകാലത്തെ പ്രധാന പത്രങ്ങളും നേതൃത്വം നൽകിയവരെയും കണ്ടെത്തി പട്ടികപ്പെടുത്തുക.

Prepared by

SHIBU P J

MTDMHSS THONDERNAD

WAYANAD

9747585905

SPJ MTDMHSS THONDERNAD